



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 22.03.2026 **TIME : 07.25 AM**

പ്രധാന വാർത്തകൾ

1. പശ്ചിമേഷ്യയിൽ സംഘർഷ സ്ഥിതി രൂക്ഷമായി തുടരുന്നു, ഹോർമുസ് കടലിടുക്ക് തുറക്കാൻ ഇറാനോട് ആവശ്യപ്പെട്ട് 22 രാജ്യങ്ങൾ.

The situation continues to worsen in West Asia, Twenty-two countries urge Iran to cease attacks and reopen Strait of Hormuz.

2. രാജ്യത്ത് ഇന്ധനക്ഷാമമില്ലെന്ന് കേന്ദ്ര സർക്കാർ; സംസ്ഥാനങ്ങൾക്കുള്ള വാണിജ്യ എൽ.പി.ജി വിഹിതം 20 ശതമാനം കൂടി വർദ്ധിപ്പിച്ചു.

There is no fuel shortage in the country, says Govt; Commercial LPG quota for states has been increased by 20 percent.

3. കേരളത്തിൽ നിയമസഭാ തിരഞ്ഞെടുപ്പിനുള്ള നാമനിർദ്ദേശ പത്രിക സമർപ്പണത്തിനുള്ള സമയപരിധി നാളെ അവസാനിക്കും; പ്രചാരണം ഊർജ്ജിതമാക്കി മുന്നണികൾ.

The deadline for filing nominations for the Kerala assembly elections ends tomorrow; fronts intensify their campaign.

4. കേരളത്തിൽ വോട്ടർ പട്ടികയിൽ പുതിയതായി പേര് ചേർക്കാൻ തിങ്കളാഴ്ച വരെ അവസരം.

In Kerala, name can add in the Voterlist till Monday.

5. 'ജലവും ലിംഗഭേദവും' എന്ന പ്രമേയവുമായി ഇന്ന് ലോക ജല ദിനം.

Today is World Water Day with the theme 'Water and Gender'.

WEST ASIA (VOICE)

ഇറാന്റെ നതാൻസ് ആണവ കേന്ദ്രത്തിൽ അമേരിക്കയും ഇസ്രായേലും സംയുക്തമായി നടത്തിയ ആക്രമണത്തെത്തുടർന്ന് പശ്ചിമേഷ്യയിലെ സംഘർഷം കൂടുതൽ അപകടകരമായ ഘട്ടത്തിലേക്ക് കടക്കുകയാണ്. സ്ഥലം ആക്രമിക്കപ്പെട്ടുവെന്നും എന്നാൽ ആണവ ചോർച്ച ഉണ്ടായിട്ടില്ലെന്നും ഇറാൻ സ്ഥിരീകരിച്ചു. ഇസ്രായേൽ-ലെബനൻ അതിർത്തിയിൽ, ഇസ്രായേലും ഹിസ്ബുള്ളയും തമ്മിലുള്ള ഏറ്റുമുട്ടൽ രൂക്ഷമായി. തെക്കൻ ലെബനനിൽ, ഇസ്രായേൽ ആക്രമണങ്ങൾ ശക്തമാക്കിയിട്ടുണ്ട്. സംഘർഷത്തിന്റെ ഈ ഘട്ടം ആരംഭിച്ചതിനുശേഷം നാൽപ്പതോളം ആരോഗ്യ പ്രവർത്തകർ കൊല്ലപ്പെട്ടതായി ലെബനൻ ആരോഗ്യ അധികൃതർ അറിയിച്ചു. ഇസ്രായേലി സൈനിക സ്ഥാനങ്ങൾക്ക് നേരെ ഡ്രോൺ, റോക്കറ്റ് ആക്രമണങ്ങൾ ഏകോപിപ്പിച്ചതായി ഹിസ്ബുള്ള വ്യക്തമാക്കി. യു എ ഇ ത്, രാജ്യത്തെ ലക്ഷ്യമിട്ടുള്ള മൂന്ന് ബാലിസ്റ്റിക് മിസൈലുകളും എട്ട് ഡ്രോണുകളും വ്യോമ പ്രതിരോധ സംവിധാനങ്ങൾ തടഞ്ഞതായി അധികൃതർ അറിയിച്ചു. അതേസമയം, സൈനിക ലക്ഷ്യങ്ങൾ കൈവരിക്കുന്നതിന് അടുത്തെത്തിയെന്നും നടപടി കുറയ്ക്കാനുള്ള സാധ്യതയുണ്ടെന്നും അമേരിക്കൻ പ്രസിഡന്റ് ഡോണൾഡ് ട്രംപ് വ്യക്തമാക്കി. ടെഹ്റാൻ അയൽക്കാരുമായി യുദ്ധം ആഗ്രഹിക്കുന്നില്ലെന്നും, മേഖലയിലെ സംഘർഷങ്ങൾ വർദ്ധിക്കുന്നതിന് അമേരിക്കയും ഇസ്രായേലുമാണ് ഉത്തരവാദികളെന്ന് ഇറാൻ പ്രസിഡന്റ് മസൂദ് പെസെഷ്കിയൻ കുറ്റപ്പെടുത്തി. ന്യൂസ്ഡെസ്ക്, ആകാശവാണി.....



IAEA - DIMONA

ഇസ്രായേൽ നഗരമായ ഡിമോണയിൽ നടന്ന മിസൈൽ ആക്രമണത്തിൽ നെഗെവിലെ ആണവ ഗവേഷണ കേന്ദ്രത്തിൽ നാശനഷ്ടങ്ങൾ റിപ്പോർട്ട് ചെയ്തിട്ടില്ലെന്ന് അന്താരാഷ്ട്ര ആണവോർജ്ജ ഏജൻസി. പ്രാദേശിക വിവരങ്ങൾ പ്രകാരം അസാധാരണ വികിരണങ്ങൾ കണ്ടെത്തിയിട്ടില്ലെന്നും സ്ഥിതിഗതികൾ നിരീക്ഷിക്കുകയാണെന്നും ഏജൻസി

അറിയിച്ചു. അതേസമയം ഹോർമുസ് കടലിടുക്ക് 48 മണിക്കൂറിനുള്ളിൽ തുറക്കണമെന്ന് ഇറാന് യുഎസ് പ്രസിഡൻ്റ് ഡോണൾഡ് ട്രംപ് അന്ത്യശ്വാസനം നൽകി. ഇല്ലെങ്കിൽ ഇറാൻറെ ഊർജ്ജ കേന്ദ്രങ്ങൾ തകർക്കുമെന്നാണ് ഭീഷണി.

കേരളം കേരളം കേരളം കേരളം കേരളം

INDIA-AFRICA ELECTRICITY SUMMIT

ന്യൂഡൽഹിയിൽ നടക്കുന്ന ഭാരത് ഇലക്ട്രിസിറ്റി സമ്മിറ്റിൻറെ മൂന്നാം ദിനമായ ഇന്നലെ ഇന്ത്യ-ആഫ്രിക്ക തന്ത്രപര പങ്കാളിത്ത യോഗം ചേർന്നു. കേന്ദ്ര വൈദ്യുതി മന്ത്രി മനോഹർ ലാലിൻ്റെ അധ്യക്ഷതയിൽ ചേർന്ന യോഗത്തിൽ ഇന്ത്യയും ആഫ്രിക്കയും തമ്മിലുള്ള സഹകരണം കൂടുതൽ ശക്തമാക്കാൻ ധാരണയായി. രാജ്യത്തിൻ്റെ സാമ്പത്തിക വളർച്ച മുന്നോട്ട് കൊണ്ടുപോകുന്നതിനും, കൂടുതൽ അവസരങ്ങൾ സൃഷ്ടിക്കുന്നതിനും വൈദ്യുതി മേഖലയുടെ വികസനം നിർണായകമാണെന്ന് ശ്രീ മനോഹർ ലാൽ പറഞ്ഞു. പുനരുപയോഗ ഊർജ്ജ വികസനം, പരസ്പരബന്ധിതമായ ഗ്രിഡ് സംവിധാനങ്ങളുടെ വികസനം, ഊർജ്ജ സംഭരണ സംവിധാനങ്ങളുടെ പുരോഗതി തുടങ്ങിയവ ചർച്ചയായി.

കേരളം കേരളം കേരളം കേരളം കേരളം

KERALA ELECTION (INTRO)

കേരളത്തിൽ നിയമസഭാ തിരഞ്ഞെടുപ്പിനുള്ള നാമനിർദ്ദേശ പത്രിക സമർപ്പണത്തിനുള്ള സമയപരിധി നാളെ അവസാനിക്കും. 140 നിയമസഭാ മണ്ഡലങ്ങളിലും സ്ഥാനാർത്ഥികൾ പത്രിക സമർപ്പണത്തിൻ്റെയും പ്രചാരണ പരിപാടികളുടെയും തിരക്കിലാണ്. ഇന്ന് പത്രിക സ്വീകരിക്കില്ല. പത്രികകളുടെ സൂക്ഷ്മ പരിശോധന മറ്റന്നാൾ നടക്കും.

വിശദാംശങ്ങളിലേയ്ക്ക്..... (വോയിസ്....)

KERALA ELECTION (VOICE)

തിരുവനന്തപുരം ജില്ലയിൽ ഇന്നലെ 25 സ്ഥാനാർത്ഥികൾ നാമനിർദ്ദേശ പത്രിക സമർപ്പിച്ചു. നേമത്ത് LDF സ്ഥാനാർത്ഥി വി.ശിവൻകുട്ടി, ബിജെപി സംസ്ഥാന അധ്യക്ഷൻ രാജീവ്

ചന്ദ്രശേഖർ എന്നിവർ ഇന്നലെ പത്രിക നൽകി. കൊല്ലം ജില്ലയിൽ ഇന്നലെ 18 നാമനിർദ്ദേശ പത്രികകളാണ് ലഭിച്ചത്. കൊട്ടാരക്കരയിൽ കെ എൻ ബാലഗോപാൽ, കുണ്ടറയിൽ പി സി വിഷ്ണുനാഥ് , കൊല്ലത്ത് പ്രതാപ് കുമാർ തുടങ്ങിയവർ ഇന്നലെ പത്രിക നൽകി. പത്തനംതിട്ട ജില്ലയിലെ അഞ്ചു നിയോജക മണ്ഡലങ്ങളിലായി ഇതുവരെ 15 പത്രികകളാണ് ലഭിച്ചത്. ആലപ്പുഴ ജില്ലയിൽ ഇന്നലെ 17 പേർ പത്രിക നൽകി. ഇടുക്കി ജില്ലയിലെ വിവിധ നിയമസഭാ മണ്ഡലങ്ങളിലായി ഇതുവരെ എട്ട് സ്ഥാനാർത്ഥികൾ നാമനിർദ്ദേശപത്രിക സമർപ്പിച്ചു. കോട്ടയം ജില്ലയിൽ ഇന്നലെ 19 പേരാണ് പത്രിക നൽകിയത്, ഇതോടെ ജില്ലയിൽ ഇതുവരെ പത്രിക നൽകിയവരുടെ എണ്ണം 20 ആയി. തൃശൂർ ജില്ലയിൽ വിവിധ മണ്ഡലങ്ങളിൽ ഇന്നലെ 41 സ്ഥാനാർത്ഥികൾ നാമനിർദ്ദേശപത്രിക നൽകി. ജില്ലയിൽ കഴിഞ്ഞ ദിവസങ്ങളിലെ ഉൾപ്പെടെ 44 പേരാണ് പത്രികകൾ സമർപ്പിച്ചത്. പത്തനംതിട്ട ജില്ലയിലെ അഞ്ചു നിയോജക മണ്ഡലങ്ങളിലായി ഇതുവരെ 15 പത്രികകളാണ് ലഭിച്ചത്. ഇന്നലെ കോഴിക്കോട് ജില്ലയിൽ 39 പേർ വിവിധ മണ്ഡലങ്ങളിൽ പത്രികകൾ നൽകി. വയനാട് ജില്ലയിൽ ഇന്നലെ ഏഴ് നാമനിർദ്ദേശ പത്രികകളാണ് ലഭിച്ചത്. കണ്ണൂർ ജില്ലയിൽ ഇതുവരെ 29 പേരും കാസർകോട് 28 പേരും പത്രിക സമർപ്പിച്ചു. ന്യൂസ്ഡെസ്ക് ആകാശവാണി.....

കേരളം

ELECTION CAMPAIGN

കേരളത്തിൽ തിരഞ്ഞെടുപ്പ് പ്രചാരണം പുരോഗമിക്കുന്നു. എല്ലാ രാഷ്ട്രീയ പാർട്ടികളും മുതിർന്ന നേതാക്കളുടെ നേതൃത്വത്തിൽ പ്രചാരണം ഉൾജിതമാക്കി. എൽഡിഎഫിന്റെ തിരഞ്ഞെടുപ്പ് പ്രചരണാർത്ഥം മുഖ്യമന്ത്രി പിണറായി വിജയൻ നാളെ മുതൽ ജില്ലകളിൽ പര്യടനം നടത്തും. ഏപ്രിൽ മൂന്നുവരെയുള്ള ദിവസങ്ങളിലായി 48 കേന്ദ്രങ്ങളിൽ പ്രസംഗിക്കും. സിപിഐ എം നേതാക്കളായ എം എ ബേബി, എം വി ഗോവിന്ദൻ, എ വിജയരാഘവൻ, പ്രകാശ് കാരാട്ട്, ബൃന്ദാ കാരാട്ട്, വിജു കൃഷ്ണൻ, മറിയം ധാവ്ളെ, സുഭാഷിണി അലി

തുടങ്ങിയവരും വിവിധയിടങ്ങളിൽ പൊതുയോഗങ്ങളിൽ സംസാരിക്കും. യു ഡി എഫിനായി കോൺഗ്രസ് നേതാവ് രാഹുൽ ഗാന്ധി കേരളത്തിൽ പ്രചരണത്തിനെത്തും. ഈ മാസം 25ന് കോഴിക്കോട് നടക്കുന്ന വൻ റാലിയോടെ പ്രചരണം ആരംഭിക്കുമെന്ന് യു ഡി എഫ് തിരഞ്ഞെടുപ്പ് പ്രചാരണ കമ്മിറ്റി അധ്യക്ഷൻ രമേശ് ചെന്നിത്തല അറിയിച്ചു. എൻ ഡി എയുടെ പ്രചരണ പരിപാടികൾക്കായി കേന്ദ്ര മന്ത്രിമാരുൾപ്പെടെയുള്ള മുതിർന്ന ദേശീയ നേതാക്കൾ വരും ദിവസങ്ങളിൽ സംസ്ഥാനത്തെത്തും.

കേരളം കേരളം കേരളം കേരളം കേരളം

SIR - KERALA

സംസ്ഥാനത്ത് വോട്ടർ പട്ടികയിൽ പുതിയതായി പേര് ചേർക്കാൻ നാളെ വരെ സമയം. voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബൃത്തുതല ഓഫീസർ വഴിയോ അപേക്ഷിക്കാം.

കേരളം കേരളം കേരളം കേരളം കേരളം

C-VIGIL

നിയമസഭാ തിരഞ്ഞെടുപ്പുമായി ബന്ധപ്പെട്ട മാതൃകാ പെരുമാറ്റച്ചട്ട ലഘനങ്ങളും സാമ്പത്തിക ദുരുപയോഗവും തടയുന്നതിനായി തിരഞ്ഞെടുപ്പ് കമ്മീഷൻ രൂപകല്പന ചെയ്ത 'സി-വിജിൽ' മൊബൈൽ ആപ്പ് പൂർണതോതിൽ പ്രവർത്തന സജ്ജമായി. പെരുമാറ്റച്ചട്ട ലഘനവുമായി ബന്ധപ്പെട്ട ഫോട്ടോകളും രണ്ട് മിനിറ്റിൽ കവിയാത്ത വീഡിയോകളും പൊതുജനങ്ങൾക്ക് തത്സമയം പകർത്തി ഈ ആപ്പ് വഴി അധികൃതർക്ക് അയക്കാവുന്നതാണ്.

കേരളം കേരളം കേരളം കേരളം കേരളം

KOZHIKODE - SHIGELLA

കോഴിക്കോട് പെരുവയൽ പഞ്ചായത്തിൽ 12 ഓളം പേർക്ക് കൂടി ഷിഗല്ല റിപ്പോർട്ട് ചെയ്തു. എല്ലാവരുടേയും ആരോഗ്യ നില തൃപ്തികരമെന്ന് അധികൃതർ പറഞ്ഞു. ബോധവത്കരണ പ്രവർത്തനങ്ങൾ നടന്നുവരികയാണ്.

കേരളം കേരളം കേരളം കേരളം കേരളം

KOZHIKODE BIRD FLU

പക്ഷിപ്പനി സ്ഥിരീകരിച്ച കോഴിക്കോട് ജില്ലയിൽ കോഴികളെയും താറാവുകളെയും ഉൾപ്പെടെ കൊന്നൊടുക്കുന്ന നടപടികൾ ആരംഭിച്ചു. ഒളവണ്ണ , പെരുമണ്ണ, കക്കോടി പനങ്ങാട് പഞ്ചായത്തുകളിലും കോഴിക്കോട് നഗരസഭയിലെ കൊളത്തറയിലുമാണ് നടപടി പുരോഗമിക്കുന്നത്. മൃഗസംരക്ഷണ വകുപ്പിന്റെ നേതൃത്വത്തിലുള്ള ദ്രുത കർമ്മ സേനയാണ് വീടുകളിലെത്തി പ്രവർത്തനങ്ങൾക്ക് നേതൃത്വം നൽകുന്നത്.



SABARIMALA

പൈക്കുനി ഉത്രം ഉത്സവത്തിനായി ശബരിമല നട ഇന്നു വൈകിട്ട് അഞ്ചിനു തുറക്കും. നാളെ കൊടിയേറ്റു നടക്കും. ഈ മാസം 23 മുതൽ 31 വരെ ഉച്ച പൂജയ്ക്ക് ശേഷം നടക്കുന്ന ഉത്സവ ബലിയും അത്താഴ പൂജയ്ക്ക് ശേഷം നടക്കുന്ന ശ്രീഭൂതബലിയുമാണ് ഉത്സവവുമായി ബന്ധപ്പെട്ട പ്രധാന ചടങ്ങുകൾ. ഏപ്രിൽ ഒന്നിന് നടക്കുന്ന ആറാട്ട് ഘോഷയാത്രയോടെ ഉത്സവത്തിന് സമാപനമാകും. അന്ന് രാത്രി 10 ന് നട അടയ്ക്കും. വെർച്വൽ ക്യൂ വഴി ബുക്ക് ചെയ്ത് തീർത്ഥാടകർക്ക് ദർശനത്തിനെത്താം.



WORLD WATER DAY

ഇന്ന് ലോക ജല ദിനം. ജലസ്രോതസ്സുകളുടെ സുസ്ഥിരമായ ഉപയോഗവും ആഗോള ജല പ്രതിസന്ധി പരിഹരിക്കുന്നതിനുള്ള പ്രവർത്തനങ്ങൾക്ക് ഊർജ്ജം പകരുന്നതിലും ജല ദിനാചരണം ലക്ഷ്യമിടുന്നു. എവിടെ ജലം ഒഴുകുന്നുവോ അവിടെ സമത്വം വളരുന്നു' എന്ന സന്ദേശത്തിൽ ഊന്നി 'ജലവും ലിംഗഭേദവും' എന്നതാണ് ഈ വർഷത്തെ പ്രമേയം.



JAL SHAKTI - WATER DAY

ജൽശക്തി മന്ത്രാലയം സംഘടിപ്പിക്കുന്ന ലോക ജലദിന കോൺക്ലേവ് നാളെ ന്യൂഡൽഹിയിൽ നടക്കും. കേന്ദ്ര മന്ത്രി സി.ആർ. പാട്ടീൽ ഉദ്ഘാടനം ചെയ്യും. സുസ്ഥിര ജല വിതരണം

സംബന്ധിച്ച ചർച്ചകളും നൂതന സാങ്കേതിക വിദ്യകളുടെ അവതരണവും ഉണ്ടാകും.

കേരളം

SQUASH

ഇന്ത്യൻ ഓപ്പൺ - പിഎസ്എ സ്ക്വാഷ് ടൂർ കോപ്പർ വനിതാ സിംഗിൾസിൽ ടോപ്പ് സീഡും നിലവിലെ ചാമ്പ്യനുമായ ഇന്ത്യയുടെ അനാഹത് സിംഗ് ഫൈനലിൽ. ഇന്നലെ മുംബൈയിൽ നടന്ന സെമി ഫൈനലിൽ, ഇന്ത്യയുടെ തന്നെ തൻവി ഖന്നയെയാണ് പരാജയപ്പെടുത്തിയത്. ഫൈനലിൽ ഇന്ന് ഈജിപ്ഷ്യൻ താരം ഹന മൊട്ടാസിനെ അനാഹത് സിംഗ് നേരിടും. പുരുഷ സിംഗിൾസിൽ ഇന്ത്യയുടെ വീർ ചോട്ട്രാനി മലേഷ്യയുടെ സഞ്ജയ് ജീവയെ പരാജയപ്പെടുത്തി ഫൈനലിലെത്തി. ഇന്ന് നടക്കുന്ന ഫൈനൽ പോരാട്ടത്തിൽ വീർ ചോട്ട്രാനി ഇന്ത്യയുടെ തന്നെ അഭയ് സിങ്ങിനെ നേരിടും.

കേരളം

KERALA WEATHER

കേരളത്തിലെ വിവിധ ജില്ലകളിൽ നാളെ വരെ താപനില ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ്.11 ജില്ലകളിൽ മഞ്ഞ ജാഗ്രത പ്രഖ്യാപിച്ചു. ഉയർന്ന ചൂട് ഗുരുതരമായ ആരോഗ്യ പ്രശ്നങ്ങൾക്ക് കാരണമാകും എന്നതിനാൽ പൊതുജനങ്ങൾ സൂരക്ഷാമുൻകരുതലുകൾ സ്വീകരിക്കണമെന്നും അധികൃതർ അറിയിച്ചു.

കേരളം
കേരളം
കേരളം